



नेपाल राजपत्र

भाग ३

श्री ५ को सरकारद्वारा प्रकाशित

खण्ड २२] काठमाडौं, पौष १ गते २०२६ साल [अतिरिक्ताङ्क ४२ (क)]

श्री ५ को सरकार

निर्माण तथा यातायात मन्त्रालयको

सूचना

विकास समिति ऐन २०१३ को बफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्त नाम र प्रारम्भः-(१) यो आदेशको नाम "हवाई यातायात विकास समिति (गठन) आदेश २०२६" रहेो छ ।

(२) यो आदेश २०२६ पौष १ गतेदेखि प्रारम्भ हुनेछ ।

२. समितिको गठनः-(१) नेपाल हवाई यातायात विकास समिति (यसपछि "समिति" भनिएको) नामको एउटा समिति गठन गरिएको छ ।

(२) उपदफा (१) बमोजिम गठित समितिमा देहायका अध्यक्ष र सदस्यहरू रहनेछन्-

- (क) श्री माननीय निर्माण तथा यातायात राज्य मन्त्रीज्यू - - अध्यक्ष
- (ख) सह-सचिव, निर्माण तथा यातायात मन्त्रालय - - - - - सदस्य
- (ग) सह-सचिव, अर्थ मन्त्रालय - - - - - सदस्य
- (घ) निर्देशक, हवाई विभाग - - - - - सदस्य
- (ङ) योजना प्रमुख, हवाई यातायात विकास योजना - सदस्य-सचिव

३२९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(३) समितिले चाहेमा नेपालको हवाई यातायात विकास योजना (यसपछि "योजना" भनिएको) संग सम्बन्धित विषयको विदेशी संस्थाको प्रतिनिधि वा अन्य पदाधिकारीलाई सल्लाहकारको रूपमा समय समयमा आमन्त्रण गर्न सक्नेछ ।

(४) श्री ५ को सरकारले आवश्यक र उचित देखेमा नेपाल राजपत्रमा सूचना प्रकाशित गरी समितिका सदस्यहरूको थपघट वा हेरफेर गर्न सक्नेछ ।

३. समितिको कोष र आर्थिक कारोवार:- (१) समितिको कोषमा देहायका रकमहरू रहनेछन् र समितिको सबै खर्च सोही कोषबाट व्यहोरिनेछ :-

- (क) श्री ५ को सरकारबाट प्राप्त रकमहरू,
- (ख) कुनै विदेशी एजेन्सीले श्री ५ को सरकार मार्फत दिएको रकमहरू,
- (ग) समितिले प्रदान गरेको सेवा बापत प्राप्त गरेको रकमहरू र
- (घ) समितिले अन्य स्रोतहरूबाट प्राप्त गरेको रकमहरू ।

(२) समितिले आफ्नो कोषको रकमहरू नेपाल राष्ट्र बैंड रहेको ठाउँमा भए सोही बैंडमा र नेपाल राष्ट्र बैंड नरहेको ठाउँ भए समितिले तोकी दिएको अन्य बैंडमा राख्नेछ ।

(३) समितिको कोषको संचालन समितिले तोकेबमोजिम हुनेछ ।

स्पष्टिकरण :- बैंड भन्नाले बैंडको शाखा, प्रशाखा समेतलाई जनाउँछ ।

(४) समितिले प्रत्येक आर्थिक वर्षको अन्त्यमा अर्को आर्थिक वर्षको निमित्त आफ्नो कारोवारको लागि आवश्यक रकम जगेडा राखी वचत हुन आउने रकम श्री ५ को सरकारको सर्व संचित कोषमा दाखिल गर्नेछ ।

(५) समितिले आफ्नो आय-व्ययको लेखा श्री ५ को सरकारद्वारा स्वीकृत ढाँचाको धेरैता प्रणालीमा राख्नेछ ।

४. लेखापरीक्षण:- (१) श्री महालेखा परीक्षक वा निजले मनोनित गरेको व्यक्तिद्वारा अन्तिम लेखापरीक्षण गराइनेछ ।

(२) श्री ५ को सरकारले चाहेमा तोकेको अधिकृत वा लेखापरीक्षकद्वारा जुनसुकै बखत पनि समितिको हिसाब किताब जचाउन सक्नेछ ।

५. समितिको काम कर्तव्य अधिकार:- (१) योजना कार्यान्वयनको सम्बन्धमा श्री ५ को सरकार र एशियाली विकास बैंड श्री ५ को सरकार र संयुक्त राष्ट्र अमेरिकी सहयोग नियोग तथा श्री ५ को सरकार र अन्य विदेशी एजेन्सीहरूको बीचमा भएको सम्झौता अनुसार श्री ५ को सरकारको दायित्वहरू पूरा गर्नु समितिको मुख्य कर्तव्य हुनेछ ।

(२) उपवफा (१) को उद्देश्य पूर्तिको लागि समितिले देहायका कार्यहरू गर्नेछ:-

३१२
आधिकारिकता मुद्रण विभागबाट प्रमाणित गरिएपछि मात्र लागु हुनेछ

- (क) लोक सेवा आयोगको परामर्श लिई योजनाको लागि आवश्यक कर्मचारी भर्ना गर्ने,
- (ख) योजना छिटो छरितो तथा सुचारुरूपले चलाउन आवश्यक व्यवस्था गर्ने,
- (ग) निर्धारित नीति अनुसार योजना संचालन गर्ने,
- (घ) वार्षिक आय व्ययको अनुमान र पूरक अनुमानलाई पूर्ण वा आंशिक रूपले हेरफेर गरी वा नगरी स्वीकृत गर्ने,
- (ङ) योजनाको लागि आवश्यक सामान मुगाउने वा खरीद गर्ने वा बहालमा लिने र टूटफुट भएको वा बिग्रैको मालसामान लिलाम बिक्री गर्ने वा भिन्हा दिने र
- (च) योजना कार्यान्वित गर्न घर जग्गाको आवश्यक परे घर जग्गा किन्ने वा बहालमा लिने ।

(३) उपदफा (१) र (२) मा लेखिएदेखि बाहेक समितिको अन्य काम, कर्तव्य र अधिकार श्री ५ को सरकारले नेपाल राजपत्रमा सूचना प्रकाशित गरी तोकी दिए-बमोजिम हुनेछ ।

६. अधिकार प्रत्यायोजन गर्न सकिने:- समितिले आफ्नो सबै वा केही अधिकार समितिको कुनै सदस्य वा सदस्यहरू भएको उप समिति वा पदाधिकारीलाई प्रत्यायोजन गर्न सक्नेछ ।
७. समितिको सचिवको काम, कर्तव्य तथा अधिकार:- (१) समितिले समय समयमा दिएको निर्देशनको अधिनमा रही समितिबाट स्वीकृत कार्यक्रम संचालन गर्ने र समितिको बैठकको निर्णयको कार्यान्वयन गर्नु समितिको सचिवको कर्तव्य हुनेछ ।
(२) समितिका तर्फबाट गरिने सबै निर्णय, आदेश र अरू काम कारवाही समितिको सचिवको सहीछापबाट प्रमाणित गरिनेछ ।
८. समितिसंगको ठेक्का पट्टा:- समितिको तर्फबाट कुनै ठेक्का पट्टा गर्नु पर्दा समितिको सचिव वा समितिले अधिकार दिएको अधिकृतको सहीछापबाट हुनेछ र त्यसरी गरिएको ठेक्का पट्टा समितिले गरेको मानीनेछ ।
९. नियम बनाउने:- आफ्नो काम, कर्तव्य र अधिकारको पालन तथा प्रयोगको लागि समितिले श्री ५ को सरकारको स्वीकृति लिई नियम बनाउन सक्नेछ ।
१०. समितिको कार्यालय:- समितिको मुख्य कार्यालय काठमाडौंमा रहनेछ ।
११. श्री ५ को सरकारसंग सम्पर्क:- समितिले श्री ५ को सरकारसंग सम्पर्क राख्दा निर्माण तथा यातायात मन्त्रालय मार्फत सम्पर्क राख्नुपर्छ ।

आज्ञाले-

रामचन्द्र सलहोत्र
श्री ५ को सरकारको सचिव

श्री ५ को सरकारको छापाखानामा मुद्रित ।

323

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना विभाग

सिंहदरबार

328

आधिकारिकता सूचना विभागबाट प्रमाणित गरिएपछि मात्र लागु हुनेछ।